

शैक्षणिक वर्ष २०१०-११ मध्ये शासकीय कला
महाविद्यालयांमध्ये ललीत कलेतील दृककला
(Visual Art) या विषयातील पदव्युत्तर पदवी
(MFA) अभ्यासक्रम सुरु करण्याबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्रमांक:- एडीआर-२०१०/(२१६/१०)/ तांशि-६,
मंत्रालय, मुंबई-४०००३२.
दिनांक :- ३१ ऑगस्ट २०१०

पहावे : १) कला संचालनालयाचे पत्र , क्र.डिओअे-२०१०/तीन/२००६, दि.१३/७/२०१०

प्रस्तावना :- कला संचालनालयाच्या संदर्भाधिन दि.१३/७/२०१० च्या पत्रान्वये शासकीय कला महाविद्यालय औरंगाबाद व शासकीय चित्रकला महाविद्यालय नागपूर येथे ललीत कलेतील दृककला (Visual Art) या विषयातील पदव्युत्तर पदवी (Master of Fine Arts) अभ्यासक्रम सुरु करण्यास मान्यता देण्याबाबतचा प्रस्ताव प्राप्त झाला होता. अखिल भारतीय तंत्र शिक्षण परिषदेच्या मानके व निकषाप्रमाणे प्राध्यापक / प्राचार्य पदाच्या सेवाप्रवेश नियमामध्ये MFA व Ph.D ही शैक्षणिक अर्हता अनिवार्य केली असल्याने व शैक्षणिक समानीकरण्याच्या धोरणानुसार शासकीय कला संस्थांमध्ये विद्यार्थ्यांना उच्च शिक्षणाच्या आणि विविध रोजगाराच्या संधी उपलब्ध करुन देण्याच्या दृष्टीने कला संचालनालयाच्या अखत्यारीतील सर ज.जी.कला महाविद्यालय व सर ज.जी.उपयोजित कला महाविद्यालय, मुंबई या कला महाविद्यालयाप्रमाणेच नागपूर व औरंगाबाद येथील चित्रकला महाविद्यालयात ललीत कलेतील दृककला (Visual Arts) या विषयातील पदव्युत्तर पदवी अभ्यासक्रम (MFA By Papers and MFA By Research) सुरु करण्यास मान्यता देण्याबाबतचा प्रस्ताव शासनाच्या विचाराधीन होता.

शासन निर्णय :- ललीत कलेतील दृककला (Visual Art) या विषयातील पदव्युत्तर पदवी अभ्यासक्रम (Master of Fine Arts By Papers and Master of Fine Arts By Research) खाली नमुद केलेल्या महाविद्यालयामध्ये, रकाना क्र.४ व ५ येथे दर्शविल्यानुसार अभ्यासक्रम व प्रवेश क्षमतेसह सुरु करण्यास शासन मान्यता देण्यात येत आहे.

अ.क्र.	संस्थेचे नाव व पत्ता	प्रस्तावित महाविद्यालयाचे नांव व ठिकाण	मान्यता दिलेले अभ्यासक्रम	प्रवेश क्षमता
१	शासकीय चित्रकला महाविद्यालय, नागपूर	शासकीय चित्रकला महाविद्यालय, नागपूर	१) शिल्पकला २) उपयोजित कला ३) इंटरिअर डेकोरेशन ४) पेंटिंग	५ २० ५ १०
२	शासकीय कला महाविद्यालय, औरंगाबाद	शासकीय कला महाविद्यालय, औरंगाबाद	१) उपयोजित कला २) पेंटिंग	१५ १०

या अभ्यासक्रमासाठी विद्यार्थ्यांकडून प्रतिवर्षी १) शिक्षण शुल्क - रु.५०००/- २) स्टुडिओ व लॅब शुल्क- रु. १००००/- ३) इतर खर्च - रु.२०००/- असे एकुण रु.१७०००/- इतके शुल्क आकारण्यास मान्यता देण्यात येत आहे.

२. महाविद्यालयाने खालील बाबींची पूर्तता करणे आवश्यक असेल.

१) या अभ्यासक्रमासाठी विद्यापीठाची मान्यता घेण्यात याकरीता अधिकचा अध्यापकवर्ग व कर्मचारी वर्ग याबाबतची मागणी करण्यात येणार नाही.

२) विद्यापीठाने विहित केलेल्या निकषानुसार व विद्यापीठ अनुदान आयोगाने तसेच अखिल भारतीय तंत्र शिक्षण परिषद यांनी विहित केलेल्या शैक्षणिक पात्रतेनुसार अध्यापक वर्ग / कर्मचारी वर्ग महाविद्यालयाने या अभ्यासक्रमासाठी नेमणे आवश्यक असुन इतर सर्व आवश्यक पायाभूत सोयी सुविधा महाविद्यालयात उपलब्ध करुन देणे बंधनकारक असेल.

३) महाविद्यालयांनी कोणत्याही परिस्थितीत या अभ्यासक्रमास मंजूर प्रवेश क्षमतेपेक्षा जास्त प्रवेश देवू नये.

४) या अभ्यासक्रमांपैकी ज्या अभ्यासक्रमांना अखिल भारतीय तंत्र शिक्षण परिषदेची मान्यता आवश्यक आहे त्यास अखिल भारतीय तंत्र शिक्षण परिषदेची मान्यता घेण्यात यावी.

५) राज्यातील शासकीय कला महाविद्यालये व अशासकीय महाविद्यालयांच्या शैक्षणिक शुल्क इतर शुल्क वाढीचा प्रस्ताव विचाराधीन आहे. सदर प्रस्तावास मान्यता होईपर्यंत या आदेशानुसार शैक्षणिक शुल्क आकारण्यात यावे.

३. विद्यापीठाचे संलग्नीकरण घेण्याबाबत आवश्यक असलेली पुढील कार्यवाही करण्यापूर्वी विद्यापीठांनी शासनाच्या मान्यतेबाबतचे आदेश शासनाच्या संकेतस्थळावर अवलोकन करुन परवानगीबाबत खात्री करुन

च्यावी. विद्यापीठांनी संलग्नतेबाबतचा पूर्तता अहवाल संचालक, कला संचालनालय, महाराष्ट्र राज्य, मुंबई यांना पाठवावा. महाविद्यालयाने विद्यार्थ्यांसाठी आकारण्यात आलेल्या एकुण फी मधील शिक्षणशुल्काची स्वकम शासकीय कोषागारात जमा करावी व उर्वरीत शुल्क स्वीय प्रपंची लेख्यात (PLA) जमा करावी. त्यातुन शैक्षणिक बाबीवर होणारा खर्च भागविण्यात यावा.

४. हे आदेश, राज्य शासनाच्या www.maharashtra.gov.in या संकेत स्थळावर उपलब्ध असून त्याचा संगणक संकेतांक २०१००९०११५२८००००१ आहे.

महाराष्ट्राचे राज्यपाल यांच्या आदेशानुसार व नावाने,


(रं.रा.दोरेसटवार)

कार्यासन आधिकारी, महाराष्ट्र शासन

प्रति,

१. कुलसचिव, नागपूर विद्यापीठ
२. कुलसचिव, औरंगाबाद विद्यापीठ, औरंगाबाद
३. शिक्षण संचालक (उच्च शिक्षण) , महाराष्ट्र राज्य, पुणे
४. कला संचालक, कला संचालनालय, महाराष्ट्र राज्य, मुंबई.
५. अधिष्ठाता, शासकीय कला महाविद्यालय, औरंगाबाद
६. अधिष्ठाता, शासकीय चित्रकला महाविद्यालय, नागपूर
७. अखिल भारतीय तंत्र शिक्षण परिषद , मुंबई
८. जिल्हा कोषागार अधिकारी, नागपूर/औरंगाबाद
९. महालेखापाल, महाराष्ट्र (लेखा व अनुज्ञेयता) (लेखा परीक्षा), मुंबई / नागपूर
१०. मा. मंत्री, तंत्र शिक्षण यांचे खाजगी सचिव, मंत्रालय, मुंबई.
११. मा.राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
१२. सचिव, उच्च व तंत्र शिक्षण यांचे स्वीय सहाय्यक, मंत्रालय, मुंबई
१३. निरीक्षक, चित्रकला व शिल्प, महाराष्ट्र राज्य, मुंबई.
१४. निवड नस्ती (तांशि -६)